

42. Il-Milja tal-Qamar

Il-Qamar kollu mtela,
u mela l-hlejjaq bih;
kull fejn thares dlonk tilmaħ
qamar leqqien sabiħ:

Qamar ġol-ġhajj ta' l-ilma,
qamar mal-ġhonq taż-żir,
u jekk tiftaħ il-bieba
qamar fil-fond tal-bir;

Qamar fil-ġhajj tal-kokka,
fil-weraq sewdenin;
ma hemmx fil-ġhajj tal-bliebel
ġhax issa lkoll reqdin;

Qamar f'xifer kull mewġa,
qamar f'ġhajj is-sajjied,
fil-qasba, fil-kaħlija
mehula ġhal ġharried...

U waqt li jraxxax dawlu,
jaġħni kull ħlieq bil-ġid,
u jiżra' ġewwa ġufu
iż-żrieragħ tat-twelid.

Jien naf ruħ ohra bħalek,
ja Qamar kollok ġmiel,
u bħalek din mimlija
bi hlewwa ta' bla ħjiel,

Tissejjaħ ir-Rebbieġha,
li timla s-sema u l-art
bid-dawl, bis-sebħ, bil-hena,
bl-ilwien, biż-żahar, bil-ward.

U bħalek, waqt li traxxax
ġmielha fuq il-ħlejjet,
tiżra' fil-qalb ta' ġufhom
iż-żrieragħ tal-wildiet.

Bħall-fjuri tar-rebbiegħa
il-qamar fuq kull ħlieq
imil, jitbiel, u jonqos,
sakemm fix-xejn jiblieq;

Bħall-fjuri tar-rebbiegħa
il-qamar fil-ħlejriet
imut u jgħix għal dejjem
ma' tul iż-żminijiet.